

இனிமையான குழந்தைகளே! படிப்பை நல்ல முறையில் படித்து அதற்கான நிரூபணம் கொடுங்கள். சேவை செய்து மற்றவர்களையும் தகுதியானவர்களாக ஆக்குங்கள், அப்பொழுது தான் நீங்கள் உயர்ந்த பதவிக்கு அதிகாரிகளாக ஆவீர்கள்.

கேள்வி: இந்த எல்லையற்ற பள்ளியில் ஆஹா, ஆஹா என்று யாருக்கு ஏற்படும்?

பதில்: யார் சுயம் நன்றாக படிக்கின்றார்களோ, மேலும் மற்றவர்களை தனக்குச் சமமாகும் சேவை செய்கின்றார்களோ! ஆன்மீக வருமானத்தில் பிசியாக இருப்பார்கள். மற்றவர்களைப் பார்ப்பதில் மட்டும் குஷி அடைந்து விடமாட்டார்கள். ஆனால் தாய், தந்தையைப் போன்று சேவை செய்து அவர்களது சிம்மாசனத்தில் அமருவார்கள். அவர்களைத் தான் ஆஹா, ஆஹா என்று தாய், தந்தையரும் கூறுவர் மற்றும் ஒப்பற்ற குழந்தைகளாகவும் ஆகின்றனர். யார் தனது நேரத்தை வீணாக்குகின்றார்களோ, படிப்பில் கவனம் செலுத்தவில்லையோ, தாய், தந்தையை பின்பற்றுவதில்லையோ அவர்கள் மீது கருணை ஏற்படுகிறது. அவர்கள் உயர்ந்த பதவி அடைய முடியாது. எனக்கு யோகா வருவதில்லை என்ற புகார் அவர்களிடத்தில் சதா இருக்கும்.

ஓம்சாந்தி. தந்தை வந்து குழந்தைகளுக்கு புரிய வைக்கின்றார் - ஸ்ரீமத்படி நடந்தால் சுகமான நாட்கள் வந்து விடும். பிறகு எந்த அளவிற்கு ஸ்ரீமத்படி நடக்கின்றீர்களோ அந்த அளவிற்கு சிரேஷ்டமானவர்களாக ஆவீர்கள். ஏனெனில் சிரேஷ்டம் என்றால் சிரேஷ்டாச்சாரிகளாக அனைவரும் ஆவீர்கள், ஆனால் யார் நல்ல முறையில் ஸ்ரீமத்படி நடக்கின்றார்களோ அவர்கள் நல்ல சிரேஷ்டாச்சாரிகளாக (மிகச் சிறந்தவர்களாக) ஆவார்கள். படிப்பிலும் கூட சிலர் நல்ல முறையில் படிக்கின்றனர், சிலர் குறைவாக படிக்கின்றனர், அதாவது படிப்பதே கிடையாது. படிக்காதவர்களை கெட்டவர்கள் என்று கூறப்படுகின்றனர். இந்த படிப்பும் கூட சிலர் நல்ல முறையில் படிக்கின்றனர் எனில் மற்றவர்களையும் கற்பிப்பதற்கு தகுதியானவர்களாகவும் ஆகின்றனர். சிலர் கவனம் செலுத்துவதே கிடையாது. எந்த கல்வியானாலும் நல்ல முறையில் படித்தால் தகுதியானவர்களாக ஆவோம், இல்லையெனில் தகுதியற்றவர்களாக ஆகிவிடுவோம் என்பதை குழந்தைகள் அறிந்திருக்கின்றீர்கள். தகுதியானவர்களுக்கு கண்டிப்பாக நல்ல நிலை (சத்கதி) கிடைக்கும். நீங்கள் இப்பொழுது சுகதாமத்திற்காக படிக்கிறீர்கள், பிறகு அதில் வரிசைக்கிரமமான பதவி இருக்கிறது. மனிதர்கள் பதவிக்காக எவ்வளவு தலையை உடைத்துக் கொள்கின்றனர்! அது அல்ப கால சுகமாகும், காக்கையின் எச்சிலுக்குச் சமமான சுகமாகும். இது அளவற்ற சுகமாகும். எந்த குழந்தைகள் ஸ்ரீமத்படி நடப்பார்களோ, அவர்கள் தான் அளவற்ற சுகத்தை அடைய முடியும். மேலும் அவர்கள் பிராமண குலத்திலும் கூட தனது பெயரை வெளிப்படுத்தி விடுவார்கள். குழந்தைகளுக்கு தந்தையின் கட்டளை - சேவை செய்து மற்றவர்களுக்கும் உயர்ந்ததிலும் உயர்ந்த பதவியை ஏற்படுத்துங்கள், அப்பொழுது உங்களது பதவியும் உயர்ந்ததாக ஆகிவிடும். நல்ல முறையில் படித்து பிறகு தந்தைக்கு நிரூபணம் கொடுக்க வேண்டும். பாபா, நான் இவ்வளவு பேருக்கு பாபாவின் அறிமுகத்தைக் கொடுத்தேன் என்று கண்காட்சிகளிலும் கூட முதன் முதலில் தந்தையின் அறிமுகத்தைக் கொடுக்கிறீர்கள். அறிமுகம் கொடுத்த பின்பு எழுதி வாங்குங்கள். புரிய வைப்பது மிகவும் எளிதாகும். இரண்டு தந்தைகள் இருக்கின்றனர், லௌகீகம் மற்றும் அலௌகீகம். லௌகீகத்திடமிருந்து எல்லைக்குட்பட்ட ஆஸ்தி கிடைக்கிறது, அது தான் காக்கை எச்சிலுக்குச் சமமானது என்று கூறப்படுகிறது. எல்லையற்ற தந்தை எல்லையற்ற சுகம் கொடுக்கின்றார், சொர்க்கத்திற்கு எஜமானராக ஆக்குகின்றார். ஆக குழந்தைகள் சேவை செய்து தனக்குச் சமமாக ஆக்க வேண்டும். தந்தையை நினைவு செய்தால் மட்டும் போதாது, அவரைப் போன்று சேவையும் செய்ய வேண்டும். கிருஷ்ணரையோ அல்லது வேறு யாரையாவது நினைவு செய்து அவர்களது குணத்தை தாரணை செய்யாமல் இருந்தால் என்ன பயன்? அதனால் எந்த பலனும் கிடைக்காது. பக்தி மார்க்கத்திலும் தேவதைகளை நினைவு செய்து செய்து கீழே இறங்கி வந்தனர். இப்பொழுது மம்மா, பாபாவும் சத்கதி செய்யும் சேவையில் ஈடுபட்டிருக்கின்றனர். யார் தாய், தந்தையைப் போன்று சேவை செய்கின்றார்களோ அவர்கள் தான் தாய் தந்தையின் உண்மையான குழந்தைகள் ஆவர். இல்லையெனில் கச்சா (பக்குவப்படாதவர்) என்று கூறப்படுவர். எனது செல்லமான குழந்தைகள் என்னைப் போன்று சேவை செய்வதைப் பார்க்கின்ற பொழுது பாபாவும் குஷியடைவார். லௌகீக ரீதியிலும் கூட எந்த குழந்தைகள் நன்றாகப் படிக்கின்றார்களோ அவர்கள் தந்தையின் உள்ளத்தில் இடம் பெறுவர். நல்ல வருமானம் செய்வார். இந்த ஆன்மீக வருமானமும் நீங்கள் செய்ய வேண்டும். மற்றவர்களைப் பார்ப்பதில் மட்டும் மகிழ்ச்சி அடைந்து

விடக் கூடாது. படிப்பு படித்து மற்றவர்களுக்கும் கற்பித்து உயர்ந்த பதவி அடைய வேண்டும், அப்பொழுது தான் தாய், தந்தை, ஒப்பற்ற குழந்தைகள் அவர்களை ஆஹா, ஆஹா என்று செய்வார்கள் (உயர்வாக கூறுவார்கள்).

இது எல்லையற்ற பள்ளிக் கூடமாகும். ஆயிரக்கணக்கில் இங்கு படிக்கின்றனர். யார் நன்றாகப் படிக்கவில்லையோ அவர்கள், எனது யோகா முழுமையாக இருப்பது கிடையாது என்று சுயம் புரிந்து கொள்வர். அந்த குழந்தைகள் தந்தையின் உள்ளத்தில் இடம் பெற முடியாது. குழந்தைகளாக ஆகியிருக்கின்றனர் எனில் தாய் தந்தை வளர்ப்பு கொடுப்பார்கள் அல்லவா! இருப்பினும் தந்தை புரிய வைக்கின்றார் - தாய், தந்தை மற்றும் ஒப்பற்ற குழந்தைகளை பின்பற்றுங்கள். அதிக சேவை செய்ய வேண்டும். அந்த சமூக சேவகர்கள் கோடிக்கணக்கில் இருப்பர். ஞானம் இருக்கின்றது எனில் நீங்கள் ஆன்மீக சமூக சேவகர்களாக ஆக வேண்டும். இல்லையெனில் முழு ஞானம் இல்லை என்று புரிந்து கொள்வார். ஞானத்திற்குப் பதிலாக அஞ்ஞானம் அதிகமாக இருக்கிறது. அதன் காரணத்தினால் பதவி குறைந்து விடும், உயர்ந்த பதவி அடைய முடியாது. தந்தைக்கு கருணை ஏற்படுகின்றது. ஒவ்வொரு படிப்பிலும் கண்டிப்பாக முயற்சி தேவைப்படுகிறது. முயற்சியின்றி தேர்ச்சி அடைய முடியாது. சிலர் இரண்டு, மூன்று முறை தோல்வி அடைந்து விடுகின்றனர் எனில் தனது நேரத்தை வீணாக்குகின்றனர். ஆக குறைவாக படிக்கின்றவர்கள் நன்றாகப் படிக்கின்றவர்களுக்கு மரியாதை செலுத்த வேண்டும். ஏனெனில் அவர்கள் பெரிய சகோதர, சகோதரிகளாக ஆகிவிடுகின்றனர். மம்மா, பாபா போன்று சேவை செய்கின்றனர். நன்றாக சேவை செய்பவர்களை அங்கு, இங்கு என்று அழைப்பார்கள். ஆக நாமும் ஏன் முயற்சி செய்து அவ்வாறு ஆகக் கூடாது? என்று நினைக்க வேண்டும். மற்றவர்களையும் தனக்குச் சமமாக ஆக்க வேண்டும். எல்லையற்ற தந்தையின் அறிமுகம் கொடுக்க வேண்டும் - அவரிடமிருந்து எப்படி எல்லையற்ற ஆஸ்தி கிடைக்கின்றது? அந்த எல்லையற்ற தந்தையானவர் பிறப்பு இறப்பற்றவர், சதா சுகம் கொடுக்கக் கூடியவர். இரண்டு தந்தைகள் இருக்கின்றனர் - ஒன்று ஆத்மாக்களின் தந்தை, மற்றொன்று அலௌகீக தந்தை, அதனால் தான் நீங்கள் அவரை பாப்தாதா என்று கூறுகின்றீர்கள். லௌகீக சம்பந்தங்களிலும் பாப்தாதா இருப்பர். இவர் பரலௌகீக பாப்தாதா. லௌகீகத்தினிடமிருந்து அல்பகால சுகம் கிடைக்கின்றது. பரலௌகீக தந்தையிடமிருந்து நீங்கள் எதிர்காலத்தில் 21 பிறவிகளுக்கான பிராப்தி அடைகின்றீர்கள். லௌகீக தந்தையிடமிருந்து அல்பகால சுகத்தின் ஆஸ்தி பல பிறப்புகளாக கிடைக்கின்றது. பிறப்புகள் எடுக்க எடுக்க மற்றொரு தந்தை கிடைத்துக் கொண்டிருப்பர். சத்யுகம், திரேதாவில் இங்கு (சங்கமத்தில்) கிடைக்கின்ற ஆஸ்தி 21 பிறவிகளுக்கு நடைபெறுகின்றது. தந்தை வெவ்வேறாக கிடைக்கலாம், ஆனால் நாம் சுகதாமத்தில் தான் இருப்போம். பிறகு துவாபர யுகத்திலிருந்து மாயையின் இராஜ்யம் ஆரம்பம் ஆகிவிடுகிறது. பின்பு நமக்கு சிறிது சிறிதாக கீழே இறங்கும் கலை ஏற்படுகிறது. இது புத்தியில் வைத்துக் கொள்ள வேண்டும். எப்பொழுது கீழே இறங்குகின்றோமோ அப்பொழுது சீக்கிரம் சீக்கிரமாக பிறப்பு எடுக்கின்றோம். அரைகல்பத்தில் 21 பிறவிகள் எடுக்கின்றோம், பாக்கி அரைகல்பத்தில் ஏன் 63 பிறவிகள் எடுக்கின்றோம்? பதீதம் ஆவதால் சீக்கிரம் சீக்கிரமாக கீழே இறங்கிக் கொண்டு வந்தோம். எப்பொழுது தந்தை வந்தாரோ அப்பொழுது முழுமையாக இறங்கி இருந்தோம். இப்பொழுது நீங்கள் சங்கமயுக பிராமணர்களாக ஆகியிருக்கிறீர்கள். உங்களுக்கு கலியுகத்தில் தொடர்பு இருக்கலாம். ஆனால் தன்னை சங்கமயுகத்தில் இருப்பவர் என்று நினைக்கிறீர்கள். பாபா நம்மை பரந்தாமத்திற்கு எஜமானர்களாக ஆக்கிக் கொண்டிருக்கின்றார் என்பதை அறிந்திருக்கிறீர்கள். இல்லறத்தில் இருந்தாலும் அவர்கள் கலியுகத்தில் இருப்பவர்கள், நாம் சங்கமயுகத்தில் இருக்கக் கூடியவர்கள் என்பதை நீங்கள் புரிந்திருக்கிறீர்கள். அவர்கள் விகாரி கொக்குகள், நாம் நிர்விகாரி அன்னப்பறவைகள். வெறுமனே வெளியில் காண்பிப்பது அல்ல. அந்தர்யாமி பாபா, உள்ளக்குள் இருப்பதை அறிவார்.

குழந்தைகளே, எந்த பாவ காரியமும் செய்யாதீர்கள் என்று தந்தை புரிய வைத்துக் கொண்டே இருக்கின்றார். சிறிது திருடினாலும், லட்சம் திருடினாலும் திருட்டு திருட்டு தான் என்று கூறப்படுகிறது. ஒருமுறை திருடி விட்டால் பிறகு ஒன்று அல்லது இரண்டு ஆண்டிற்கு அச்சம் இருந்து கொண்டே இருக்கும். அச்சம் நீங்குவது கடினமாக இருக்கும். ஆக அப்படிப்பட்ட காரியம் ஏன் செய்ய வேண்டும்? இந்த அனைத்து காரியங்களையும் மாயை செய்விக்கிறது. எப்பொழுது மாயை முகத்தை திருப்பி விடுகிறதோ, பிறகு தான் நினைவிற்கு வருகிறது - நான் என்ன செய்திருக்கிறேன்? பிறகு பாபாவிடம் மன்னிப்பு கேட்கின்றனர். பாபா கூறுகின்றார் - நல்லது குழந்தையே, பரவாயில்லை, மீண்டும் செய்ய வேண்டாம். தவறைக் கூறியது மிகவும் நல்லதாகும். இல்லையெனில் விருத்தி ஆகிவிடும். நான்

கோப்பப்பட்டேன், முகத்தை கருப்பாக்கிக் கொண்டேன். தனக்குமட்டுமல்ல மனைவிக்கும் செய்து விட்டனர். பாபாவினுடையவராகி உறுதிமொழி எடுத்த பிறகு முகத்தை கருப்பாக்கிக் கொண்டீர்கள், பிராமண குலத்தை கலங்கப்படுத்தினீர்கள் எனில் தண்டனைக்கு அதிகாரிகளாக ஆகிவிடுவீர்கள் என்று பாபா எழுதுகின்றனர். உயர்ந்ததிலும் உயர்ந்தது பிராமண குலம், தேவதைகளை விட உயர்ந்தது. பிராமணர்களாகிய நீங்கள் பாரதத்தை பதீதத்திலிருந்து பாவனமாக ஆக்குகின்றீர்கள். நீங்கள் சத்யகம், திரேதாவில் 21 பிறவிகளுக்கு இராஜ்யம் செய்திருந்தீர்கள், அப்பொழுது அழகாக இருந்தீர்கள், பிறகு 63 பிறவிகள் காமச் சிதையில் அமர்ந்து கருப்பாகி விட்டீர்கள், அப்பொழுது சியாம் ஆகிவிட்டீர்கள். கடலின் குழந்தைகள் காமச்சிதையில் அமர்ந்து அழிந்து விட்டனர் என்று கூறுகின்றனர். பிறகு ஞானக்கடல் வந்து ஞான மழை பொழிந்ததும் விழிந்தெழுந்தனர். வெள்ளையாகி விட்டனர். இந்த கிருஷ்ணரின் ஆத்மாவும் கூட கண்டிப்பாக 84 பிறவிகள் எடுக்க வேண்டும். 21 பிறவிகள் அழகாக, 63 பிறவிகள் சியாமாக ஆகின்றார். இப்பொழுது அவரது கால் பழைய உலகின் பக்கம் இருக்கிறது, முகம் புது உலகின் பக்கம் இருக்கிறது. யார் முதல் நம்பர் பூஜ்ய நிலையில் இருந்தாரோ, அவரே பூஜாரியாகி இப்பொழுது கடைசி நம்பரில் இருக்கின்றார். சுயம் பூஜாரியாக ஆகி நாராயணனுக்குப் பூஜை செய்து வந்தார். இப்பொழுது சுயம் பூஜ்ய நாராயணனாக ஆகின்றார், இவர் தான் முதல் நம்பரில் செல்ல வேண்டும். பிரம்மாவின் பகல் சொர்க்கம், பிரம்மாவின் இரவு நரகமாகும். இரவை பகல் ஆக்குவதற்காக சிவபாபா வருகின்றார். இப்பொழுது அரைகல்பத்தின் இருள் முடிவடைந்து பகல் ஏற்படுகிறது. சிவராத்திரி என்று கூறுகின்றனர், ஆனால் சிவனுக்குப் பதிலாக கிருஷ்ணரின் பெயரைக் கூறிவிட்டனர் - கிருஷ்ணரின் பிறப்பு இரவில் ஏற்பட்டது. இது சிவபாபாவின் விசயமாகும். எந்த நேரத்தில் வந்தார்? என்று சிவபாபாவின் நேரம், காலம், நாள் போன்ற எதுவும் தெரியாது. கிருஷ்ணருக்கு காலம் கூறுகின்றனர். அவர் பிறப்பு இறப்பில் வருபவர். சிவபாபா வந்து உடனடியாக அறிமுகம் கொடுக்க ஆரம்பித்து விடுகின்றார். வந்திருப்பது யார்? கூறிக் கொண்டிருப்பது யார்? என்று அறிந்து கொள்ள சிறிது காலம் ஏற்பட்டது. பிறகு தான் அறிந்து கொள்ள முடிந்தது, இவர் சிவபாபா, ஞானக்கடலானவர். சிவபாபா பிரம்மாவின் மூலம் விஷ்ணுபுரி ஸ்தாபனை செய்கின்றார். பிரம்மா இங்கு இருக்கின்றார். கிருஷ்ணபுரியும் இங்கு தான் இருக்கின்றது. லெட்சுமி நாராயணனின் சிம்மாசனம் கடைசியில் விஷ்ணு சித்திரமாக ஆகின்றது. ஆனால் எந்த ஞானமும் கிடையாது. எவ்வாறு அரசாங்கத்தின் திரிமூர்த்தி சித்திரம் இருக்கிறதோ! இது புரிந்து கொள்ள வேண்டிய விசயமாகும். குழந்தைகள் அதிகம் புரிந்து கொள்வது கிடையாது, லௌகீக, பரலௌகீகத் தந்தையின் வித்தியாசத்தை புரிந்து கொள்கின்றீர்கள் அல்லவா! பதீத பாவன், ஹே, கருணையுள்ளம் உடையவரே, ஹே துக்கத்தை நீக்கி சுகம் கொடுப்பவரே என்று நினைவும் செய்கின்றனர். சத்யகத்தில் யாரும் நினைவு செய்யமாட்டார்கள். தந்தை இங்கேயே அனைத்து மன விருப்பங்களையும் நிறைவேற்றி விடுகின்றார். சத்யகத்தில் உங்களுக்கு அந்த அளவிற்கு செல்வம் கிடைக்கிறது, அதாவது அங்கு இதற்காக தலை உடைத்துக் கொள்ள வேண்டிய அவசியமில்லை. நீங்கள் ஸ்ரீமத்படி நடக்க வேண்டும். யார் நடக்கவில்லையோ அவர்கள் (ஞான) செல்வமற்றவர்கள், அவர்கள் தான் கொக்கு என்று கூறப்படுகின்றனர். ஆக அன்னப்பறவைகள் கொக்குகளின் கூட இருக்க வேண்டியிருக்கின்றது. இல்லறத்தில் இருந்தே ஆக வேண்டும், அதனால் தான் சகோதரன் சண்டையிடுகின்றார், இன்னார் சண்டையிடுகின்றார் என்று புகார் வருகிறது. உலகில் சண்டையோ சண்டை தான். தூய்மைக்காகத் தான் சண்டை நடைபெறுகிறது. உணவு, குடிப்பதில் பத்தியம் கடைபிடிக்க வேண்டும். ஆக பலருக்கு கடினமானதாக ஆகி விடுகிறது. தந்தை எவ்வளவு புரிய வைக்கின்றார்! நினைவில் இருந்து உணவு சாப்பிடுங்கள். கட்டளையை நடைமுறையில் கொண்டு வருவது கிடையாது. பயிற்சி செய்ய வேண்டும். நீங்கள் பதீத உலகை பாவனமாக்கும் சக்திகள். நினைவின் மூலம் பாவம் அழிந்து போய் விடுகிறது. அதிகம் முயற்சி இருக்கிறது, அதனால் தான் கோடியில் சிலர் மட்டுமே வெளிப்படுகின்றனர். முயற்சி செய்தும் தோல்வி அடைந்து விடுகின்றனர். ஆச்சரியமாக பாபாவினுடையவர்களாக ஆகின்றனர், பாபா, பாபா என்று கூறுகின்றனர், இருப்பினும் கூட ஸ்ரீமத்படி நடப்பது கிடையாது எனும் பொழுது கீழே விழுந்து விடுகின்றனர், ஓடி விடுகின்றனர். மாயை கவர்ந்திழுக்கின்றது எனில் தந்தையை விட்டு விடுகின்றனர். கல்பத்திற்கு முன்பு என்ன நடந்ததோ அதுவே திரும்பவும் நடைபெறும், இதில் முயற்சி இருக்கிறது. யார் ஸ்ரீமத்படி நடக்கின்றார்களோ அவர்களே தாரணை செய்ய முடியும். மம்மா, பாபா என்று கூறி விட்டு பின்பற்றவில்லையெனில் துர்கதி அடைவார்கள், அதாவது குறைந்த பதவி அடைவார்கள். படிக்காதவர்கள், படித்தவர்கள் முன் வேலை செய்வார்கள். யார் பிராமணர்களாக ஆகவில்லையோ அவர்கள் பிரஜைகளில் சிறிய பதவி அடைவர். மற்ற தர்மத்தையும் ஸ்தாபனை செய்பவர்கள் இராஜ்யத்தை (புதிய உலகத்தை)

ஸ்தாபனை செய்வது கிடையாது. எல்லையற்ற தந்தை தான் எதிர்கால இராஜ்யத்தை ஸ்தாபனை செய்கின்றார். தூய்மையாவதற்கு முயற்சி செய்ய வேண்டும். நீங்கள் மலர்களாக ஆகின்றீர்கள், யார் விகாரத்தில் செல்கின்றார்களோ அவர்கள் முள்ளாக ஆகின்றனர். ஒருவருக்கொருவர் முதல், இடை, கடை துக்கம் கொடுக்கின்றனர். இது முட்கள் நிறைந்த உலகமாகும். இப்பொழுது நீங்கள் சங்கமத்தில் மலர்களாக ஆகிக் கொண்டிருக்கின்றீர்கள். சத்யகம் மலர்கள் நிறைந்த பூந்தோட்டமாகும். சங்கமத்தில் முள் காடு பூந்தோட்டமாக ஆகின்றது. இது கல்யாணகாரி சங்கமமாகும் அதாவது கும்பமாகும். ஆத்மா, பரமாத்மாவின் சந்திப்பு ஏற்படுகிறது. நாம் பரம்பிதா பரமாத்மாவிடமிருந்து 21 பிறவிகளுக்கான ஆஸ்தி அடைந்து கொண்டிருக்கிறோம் என்பதை இப்பொழுது நீங்கள் அறிந்திருக்கிறீர்கள். இராஜ்யம் அடைவதில் மஜா இருக்கிறது. மற்றபடி அதிஷ்டத்திலிருந்தால் கிடைக்கும் என்று கூறுவதில் என்ன இருக்கிறது? எல்லையற்ற தந்தையின் அறிமுகம் கொடுக்க வேண்டும். நீங்கள் அனுபவிகளாக இருக்கிறீர்கள், சேவை செய்ய வேண்டும். நான் எத்தனை பேருக்கு சேவை செய்தேன்? என்று உள்ளத்தில் கேட்டுக் கொள்ள வேண்டும். ஞானம் இருக்கின்றது எனில் சேவையில் ஈடுபட வேண்டும். ஞானம் இல்லையெனில் சேவையும் இல்லை, உயர்ந்த பதவியும் இல்லை. அதிர்ஷ்டத்தில் இல்லையெனில் முயற்சியும் செய்யமாட்டார்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்

- 1) தந்தையின் கட்டளைகளை நடைமுறையில் கொண்டு வர வேண்டும். உணவு, பானமருந்தும் பழக்கத்தில் முழுமையான பத்தியத்துடன் இருக்க வேண்டும். நினைவில் இருந்து உணவு சாப்பிடும் பயிற்சி செய்ய வேண்டும்.
- 2) தாய், தந்தையைப் போன்று சேவை செய்ய வேண்டும். தன்னைவிட பெரியவர்களுக்கு கண்டிப்பாக மரியாதை செலுத்த வேண்டும். ஆன்மீக சமூக சேவகர்களாக ஆகி அனைவருக்கும் தந்தையின் அறிமுகம் கொடுக்க வேண்டும்.

வரதானம்: அனைத்து பிராப்திகளின் குஷியின் பறந்து கொண்டே இலட்சியத்தை அடையக் கூடிய நினைவு சொருபம் ஆகுக.

பிராமண வாழ்க்கையில் ஆதியிலிருந்து இப்பொழுது வரைக்கும் எதுவெல்லாம் (பலனாக) பிராப்தியாக கிடைத்திருக்கிறனவோ, அதன் பட்டியலை நினைவில் கொண்டு வந்தால் அதனை சார ரூபத்தில் (சுருக்கமாக) பிராமண வாழ்க்கையில் எந்த குறையும் இல்லை என்று தான் கூறலாம். மேலும் இவையனைத்தும் அழிவற்ற பிராப்திகளாகும். இந்த பிராப்திகளின் நினைவு வெளிப்படையான முறையில் இருக்கும் பொழுது அதாவது நினைவு சொருபமாக ஆகின்ற பொழுது குஷியில் பறந்து எளிதாக இலட்சியத்தை அடைந்து விடுவீர்கள். பிராப்தியின் குஷியானது ஒருபொழுதும் கீழே, குழப்பத்தில் கொண்டு வராது, ஏனெனில் சம்பன்ன நிலை உறுதியானவர்களாக ஆக்குகின்றது.

கலோகன்: பிந்து சொருபத்தின் நினைவில் இருப்பதற்காக ஞானம், குணம் மற்றும் தாரணையில் சிந்து (கடல்) ஆகுங்கள்.